

श्री. शिवाजी राजाराम निकम यांना मा.न्यायालयाच्या
आदेशानुसार न्या.कालेलकर करारानुसार पूर्वलक्षी
प्रभावाने रुपांतरित नियमित अस्थायी आस्थापनेवर
घेण्याबाबत.

महाराष्ट्र शासन
ग्राम विकास विभाग
शासन निर्णय क्रमांक: पदनि-२०१४/प्र.क्र.६७/आस्था-१०,
बांधकाम भवन, २५ मईबान पथ,
फोर्ट, मुंबई-४०० ०३२,
तारीख: १८ फेब्रुवारी, २०१६.

वाचा

- १) शासन निर्णय : सार्वजनिक बांधकाम विभाग, क्र.रुअआ-१५९६/२२८/सेवा-५, दि.२४ एप्रिल, २००९
- २) मुख्य कार्यकारी अधिकारी, जिल्हा परिषद, सातारा यांचे पत्र क्र. बांध/आस्था-४/६६/०८, दि.१९.३.२००८

प्रस्तावना:- रोजंदारी आस्थापनेवरील कर्मचाऱ्यांना न्या. कालेलकर करारानुसार पूर्वलक्षी प्रभावाने रुपांतरित नियमित अस्थायी आस्थापनेवर घेण्यासंदर्भात सार्वजनिक बांधकाम विभागाने धोरणात्मक निर्णय घेतला असून, जे कर्मचारी सार्वजनिक बांधकाम विभाग, दि.२४.४.२००९ च्या शासन निर्णयामधील अटींची पूर्तता करतील त्यांना न्या.कालेलकर करारानुसार फायदे देण्यासाठी रुपांतरित नियमित अस्थायी आस्थापनेवर घेण्यास पात्र ठरविले आहे.

(२) रोजंदारी/कार्यव्ययी आस्थापनेवरील जे कर्मचारी त्यांच्या नियुक्तीच्या दिनांकापासून शासन सेवेत कार्यरत आहेत आणि ज्यांच्या सलग सेवेस उशीरात उशीरा दि.३१.१२.१९९८ रोजी ५ वर्षे पूर्ण झाली आहेत, असे करारातील अटींची पूर्तता करणारे पात्र कर्मचारी,

(३) सन १९८६ पूर्वी व नंतर सेवेत लागलेल्या ज्या रोजंदारी /कार्यव्ययी आस्थापनेवरील कर्मचाऱ्यांना त्यांच्या सेवेची आवश्यकता नसल्यामुळे जिल्हा परिषदेच्या सेवेतून कमी करण्यात आले होते. तथापि, ज्या कर्मचाऱ्यांनी अशा कपातीविरुद्ध न्यायालयात दावे दाखल केले आहेत अशा कर्मचाऱ्यांपैकी,

(अ) ज्यांना न्यायालयाच्या निर्णयानुसार पुनःस्थापित करण्यात आलेले आहे.

(ब) कनिष्ठ न्यायालयाच्या निर्णयप्रमाणे ज्या कर्मचाऱ्यांना जिल्हा परिषदेच्या सेवेत पुनःस्थापित न करता जिल्हा परिषदेच्या वतीने वरिष्ठ न्यायालयात रिव्हीजन/ अपील दाखल केले आहे, परंतु त्यावर अजूनही निर्णय प्रलंबित आहे.

(क) कनिष्ठ न्यायालयाचा अवमान होऊ नये, म्हणून अशा निर्णयाची अंमलबजावणी करण्याच्या इराद्याने ज्यांना सेवेत पुनःस्थापित करून संबंधित कनिष्ठ न्यायालयाच्या निर्णयाविरुद्ध जिल्हा परिषदेच्या वतीने वरिष्ठ न्यायालयात रिक्हीजन/अपील दाखल केले आहे व सदर रिक्हीजन/अपील न्यायालयाने अजूनही अंतिमतः निकाली काढलेले नाही.

अशा वरील सर्व प्रकरणात त्यांच्या सेवेची पाच वर्षे पूर्ण झाल्यानंतर खालील दोन प्रवर्गात प्रकरणांची विभागणी करून मंत्रालयीन प्रशासकीय विभागांनी प्रस्तावाच्या छाननीअंती रुपांतरणाचे आदेश निर्गमित करावेत.

(i) दि. ३१.१२.९८ रोजी अथवा तत्पूर्वी ५ वर्षे एकाच पदावर काम करणारे रोजंदारी/कार्यव्ययी आस्थापनेवरील कर्मचारी.

(ii) काही काळ मूळ (ज्या पदावर प्रथमतः नियुक्ती झाली त्या) पदावर काम केल्यानंतर उच्च पदावर प्रस्थापित झालेले रोजंदारी/कार्यव्ययी आस्थापनेवरील कर्मचारी ज्यांची एकत्रित सलग सेवा ५ वर्षे पूर्ण होते.

वरील (i) मध्ये नमूद केलेल्या संबंधित कर्मचाऱ्यांनी प्रकरणपरत्वे रोजंदारी आणि/किंवा कार्यव्ययी आस्थापनेवर न्या.कालेलकर करारातील तडजोडीनुसार सलग सेवेची केलेली व्याख्या लक्षात घेऊन पाच वर्षे पूर्ण केल्याच्या दिनांकास त्यांचे रोजंदारी/कार्यव्ययी आस्थापनेवरील सदर पद अथवा तत्सम पद रुपांतरीत अस्थायी आस्थापनेवर रुपांतरित करण्यांत येईल.

वरील (ii) मध्ये नमूद केलेल्या कर्मचाऱ्यांबाबत मात्र संबंधित कर्मचाऱ्यांने रोजंदारी आणि किंवा कार्यव्ययी आस्थापनेवर न्यायमूर्ती कालेलकर करारातील तडजोडीनुसार सलग सेवेची केलेली व्याख्या लक्षात घेऊन पाच वर्षे सलग सेवा पूर्ण झाल्याच्या (यात उच्च पदावर रोजंदारी अथवा कार्यव्ययी आस्थापनेवरील सेवेचा समावेश असेल.) दिनांकास त्यांनी धारण केलेले त्या आस्थापनेवरील उच्चतम अथवा तत्सम पद रुपांतरित अस्थायी आस्थापनेवर पुढील अटीच्या अधीन राहून रुपांतरित करता येईल:-

अ) त्याने संबंधित उच्च पदाकरिता आवश्यक असलेली तांत्रिक अर्हता प्राप्त केलेली असेल.

ब) संबंधित कर्मचाऱ्याची रोजंदारी/कार्यव्ययी आस्थापनेवरील इतर पात्र कर्मचाऱ्यामध्ये ज्येष्ठतम सेवा असेल.

क) त्याने सेवेची ५ वर्षे पूर्ण होण्याच्या दिवशी उच्च पदावर कमीत कमी २४० दिवस सलग सेवा केलेली असेल.

ड) ज्या कर्मचाऱ्यांनी अशी उपरोक्त (क) नुसार वरिष्ठ पदावर सेवा पूर्ण केली नसेल त्यांची त्या वरिष्ठ पदावर २४० दिवस सेवा पूर्ण होईपर्यंत त्यांचे मूळ पद रुपांतरित करता येईल.

४. सार्वजनिक बांधकाम विभागाच्या दि. २४.४.२००१ च्या शासन निर्णयातील परिच्छेद १ मधील अट क्र. १ नुसार रोजंदारी / कार्यव्ययी आस्थापनेवरील जे कर्मचारी शासन सेवेत /जिल्हा परिषद सेवेत कार्यरत आहेत आणि त्यांच्या नियुक्तीच्या दिनांकापासून त्यांच्या सलग सेवेस उशीरात उशीरा

दि.३१.१२.१९९८ रोजी ५ वर्षे पूर्ण झालेली आहेत आणि करारातील अटींची पूर्तता करतील अशा कर्मचाऱ्यांना पूर्वलक्षी प्रभावाने रुपांतरित नियमित अस्थायी आस्थापनेवर घेण्यास पात्र ठरविले आहे. तसेच अट क्र. २ नुसार रोजंदारी / कार्यव्ययी आस्थापनेवरील कर्मचाऱ्यांना त्यांच्या सेवेची आवश्यकता नसल्यामुळे शासकीय सेवेतून कमी करण्यात आले होते. तथापि, ज्या कर्मचाऱ्यांनी अशा कपातीविरुद्ध न्यायालयात दावे दाखल केलेले आहेत, अशा कर्मचाऱ्यांपैकी ज्यांना न्यायालयाच्या निर्णयानुसार पुनःस्थापित करण्यात आलेले आहे. अशा कर्मचाऱ्यांना पूर्वलक्षी प्रभावाने रुपांतरित नियमित अस्थायी आस्थापनेवर घेण्यास पात्र ठरविले आहे.

५. न्या. कालेलकर करार मागणी-१ रोजंदारी आस्थापना परिच्छेद-२८ मध्ये नियमित आस्थापनेवर नेमणूक मिळण्याबाबत खालील तरतूद आहे.

“रुपांतरित अस्थायी आस्थापनेवर कामगार नेमला गेला की, त्याला मुंबई मुलकी सेवा नियम लागू होतात.”

६. न्या. कालेलकर करारातील वरील तरतूद तसेच सार्वजनिक बांधकाम विभागाच्या दि.२४.४.२००१ च्या शासन निर्णयातील वर परिच्छेद- ३ व ४ मध्ये नमूद तरतूदींच्या अनुषंगाने जिल्हा परिषद, सातारा यांनी पाठविलेल्या प्रस्तावाची छाननी केली असता, असे दिसून येते की, श्री.निकम हे रोजंदारी मजूर म्हणून जि.प.सातारा, बांधकाम विभाग येथे दि.१.१.१९८५ पासून कार्यरत होते. दि.१०.३.८९ पासून त्यांना काम उपलब्ध नसल्याने जि.प.सातारा यांनी त्यांना काम उपलब्ध कामावरून कमी केले. त्यामुळे श्री.निकम यांनी मा.कामगार न्यायालय, सातारा येथे तक्रार रेफरन्स क्र.आयडीए१९/१९९४ दाखल केली. त्यावर मा.कामगार न्यायालयाने दि.१४.५.२००४ रोजी निकाल दिला. मा.कामगार न्यायालयाने पुढील आदेश दिलेले आहेत. दिलेल्या निकालानुसार :-

- श्री.निकम यांना कामावर हजर करून घ्यावे.
- सेवेतून काढल्यापासून सेवेत घेईपर्यंतच्या कालावधीतील ५०% वेतन देण्यात यावे.

मा.कामगार न्यायालयाच्या वरील आदेशानुसार श्री.निकम यांना २१.७.२००५ पासून जिल्हा परिषद सेवेत घेण्यात आले. तथापि, सेवेत घेण्यापूर्वी दि.१९.५.२००५ च्या प्रतिज्ञापत्राद्वारे ते ५०% वेतन स्वखुशीने सोडून देत असल्याचे जिल्हा परिषदेस कळविले आहे. त्यामुळे या प्रकरणात मा.कामगार न्यायालयाने दि.१४.५.२००४ रोजी दिलेल्या निकालाविरोधात मा.उच्च न्यायालयात अपील करू नये व केले तरी ते अॅडमिट करून घेणार नाही, असा सल्ला जिल्हा परिषद, सातारा यांच्या वतीने कायदेशीर कामकाज हाताळणारे अॅड.श्री.मेहेरे यांनी दिला. त्यामुळे मा.कामगार न्यायालयाच्या आदेशाविरुद्ध जि.प.सातारा यांनी मा.उच्च न्यायालयात अपील दाखल केले नाही.

७. सार्वजनिक बांधकाम विभागाच्या दि.२४.४.२००१ च्या शासन निर्णयातील परिच्छेद १ मधील अट क्र. (२) (अ) नुसार ज्यांना न्यायालयाच्या निर्णयानुसार सेवेत पुनःस्थापित करण्यात आलेले आहे, असे कर्मचारी रुपांतरित नियमित अस्थायी आस्थापनेवर घेण्यास पात्र ठरतात. यानुसार श्री.शिवाजी राजाराम निकम हे रुपांतरित नियमित अस्थायी आस्थापनेवर घेण्यास पात्र ठरतात. तसेच मुख्य कार्यकारी

अधिकारी, जिल्हा परिषद, सातारा यांनी त्यांच्या, दि.१०.९.२०१५ च्या पत्राव्दारे तशी शिफारस केलेली आहे.

शासन निर्णय:- रोजंदारी/कार्यव्ययी आस्थापनेवरील कर्मचाऱ्यांना रुपांतरित नियमित अस्थायी आस्थापनेवर घेण्याबाबत सार्वजनिक बांधकाम विभागाच्या शासन निर्णय क्र.रुअआ-१५९६/२२८/सेवा-५, दि.२४.४.२००९ मधील तरतूदी विचारात घेऊन सोबत जोडलेल्या परिशिष्ट-"अ" मध्ये नमूद केल्याप्रमाणे मुख्य कार्यकारी अधिकारी, जिल्हा परिषद, सातारा यांचे प्रस्तावातील श्री. शिवाजी राजाराम निकम, रोजंदारी मजूर या कर्मचाऱ्यास रुपांतरित अस्थायी आस्थापनेवर घेण्याचा शासनाने निर्णय घेतला आहे. शासनाने घेतलेल्या निर्णयानुसार या निर्णयासोबत जोडलेल्या परिशिष्ट-"अ" मधील रोजंदारी कार्यव्ययी आस्थापनेवरील कर्मचाऱ्यांच्या नावासमोर दर्शविलेल्या रकाना क्र.६ मधील पदावर व रकाना क्र.७ मध्ये दर्शविलेल्या दिनांकापासून रुपांतरित नियमित अस्थायी आस्थापनेवर घेण्यास शासन मान्यता देत आहे:-

२. शासनाच्या या निर्णयानुसार कर्मचाऱ्यांना रुपांतरित नियमित अस्थायी आस्थापनेवर आणल्यानंतर त्यांना न्या.कालेलकर कराराच्या तरतूदीनुसार अनुज्ञेय ठरणाऱ्या वेतनवाढीतील फरकाचे विनियमन व मा.कामगार न्यायालयातील तडजोड नाम्यानुसार संबंधित कर्मचाऱ्यास दि.२१.७.२००५ पूर्वीचे कोणतेही आर्थिक लाभ देय होणार नाहीत.
३. वर नमूद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचाऱ्यांकडून अथवा दिवंगत कर्मचाऱ्यांच्या वारसाकडून भविष्यात व्याजाबाबतची मागणी करण्यांत येणार नाही, अशाप्रकराचे प्रतिज्ञापत्र त्यांनी जिल्हा परिषदेला सादर करणे बंधनकारक राहिल.
४. संबंधित जिल्हा परिषदांनी या शासन निर्णयान्वये कर्मचाऱ्यांना चालू आर्थिक वर्षात अदा करावा लागणारा खर्च मंजूर अनुदानातून करावयाचा आहे.
५. रुपांतरित नियमित अस्थायी आस्थापनेचे आदेश निर्गमित झाल्यानंतर, सदर आदेश कर्मचाऱ्यांस मान्य नसल्यास त्यांनी त्याबद्दलचे लेखी प्रतिवेदन त्याला व्यक्तीनिहाय आदेश मिळाल्यापासून तीन महिन्यात सादर करणे आवश्यक आहे. या मुदतीत कोणतेही प्रतिवेदन प्राप्त न झाल्यास त्याचे काढलेले व्यक्तीनिहाय आदेश अंतिम समजण्यात येतील व त्यानंतर त्याची कोणतीही तक्रार विचारात घेतली जाणार नाही.
६. अस्थायी आस्थापनेवर रुपांतरित झालेले पद संबंधित पदधारक ज्या दिनांकापर्यंत सेवेत असतील त्या दिनांकापर्यंत चालू ठेवण्यात येत आहे.
७. हे आदेश शासन निर्णय, सार्वजनिक बांधकाम विभाग, क्र.रुअआ-१५९६/२२८/सेवा-५, दि.२४ एप्रिल, २००९ अन्वये दिलेल्या अधिकाराचा वापर करून निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२५१०५६१३४२२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

गोविंद माईणकर

कार्यासन अधिकारी, महाराष्ट्र शासन.

प्रत,

१. मा.मंत्री (ग्रा.वि.) यांचे स्वीय सहाय्यक, मंत्रालय, मुंबई-४०० ०३२,
२. मा.राज्यमंत्री, (ग्रा.वि.) यांचे स्वीय सहाय्यक, मंत्रालय, मुंबई-४०० ०३२,
३. प्रधान सचिव, वित्त विभाग, मंत्रालय, मुंबई-४०० ०३२,
४. सचिव, सार्वजनिक बांधकाम विभाग, मंत्रालय, मुंबई-४०० ०३२,
५. विभागीय आयुक्त, विभागीय आयुक्त कार्यालय, औरंगाबाद विभाग,
६. मुख्य लेखा व वित्त अधिकारी, जिल्हा परिषद, नागपूर,
७. महालेखापाल, महाराष्ट्र-१ मुंबई/ महाराष्ट्र-२, नागपूर,
८. मुख्य कार्यकारी अधिकारी, जिल्हा परिषद उस्मानाबाद,
९. वित्त विभाग (व्यय-१५) मंत्रालय, मुंबई-४०० ०३२,
१०. ग्राम विकास व जलसंधारण विभागातील सर्व सह सचिव/उप सचिव,
११. कक्ष अधिकारी, आस्था.७, ८, ९, १२ व १४ ग्राम विकास व जलसंधारण विभाग, मंत्रालय, मुंबई ३२,
१२. निवड नस्ती, कार्यासन आस्था.१०, मंत्रालय, मुंबई-४०० ०३२.

परिशिष्ट-"अ"

शासन निर्णय ग्राम विकास व जलसंधारण विभाग क्र.पदनि-२०१४/प्र.क्र.६७/ आस्था-१०,

दिनांक-१८ फेब्रुवारी, २०१६ चे सहपत्र.

| अ.क्र | कर्मचाऱ्याचे नांव | आस्थापनेचा प्रकार रोजंदारी/ कार्यव्ययी | नेमणूकीचे पद | विभागाचे नांव | रुपांतरित अस्थायी आस्थापनेवर घ्यावयाच्या पदाचे नांव | ज्या दिनांकापासून रुपांतरित अस्थायी आस्थापनेवर घ्यावयाचे आहे तो दिनांक |
|-------|--------------------------|--|---------------|------------------------------------|---|--|
| १ | २ | ३ | ४ | ५ | ६ | ७ |
| १ | श्री.शिवाजी राजाराम निकम | कार्यव्ययी | रोजंदारी मजूर | बांधकाम विभाग, जिल्हा परिषद सातारा | रोजंदारी मजूर | १.१.१९९० |